

47 - నలుబది ఏడవ దశకము

॥ ఉలూఖలబంధనము ॥

ఏకదా దధివిమాథకారిణీం మాతరం సముపసేదివాన్ భవాన్ ।  
స్తన్యలోలుపతయా నివారయన్నంకమేత్య పపివాన్ పయోధరౌ ॥ (47.1)

అర్థపీతకుచకుడ్యలే త్వయి స్నిగ్ధహోసమధురాననాంబుజే ।  
దుగ్ధమీశ! దహనే పరిస్రుతం ధర్తుమాశు జననీ జగామ తే ॥ (47.2)

సామిపీతరసభంగసంగతక్రోధభారపరిభూతచేతసా ।  
మంథదండముపగృహ్య పాటితం హంత దేవ! దధిభాజనం త్వయా ॥ (47.3)

ఉచ్చలద్వనితముచ్చకైస్తదా సంనిశమ్య జననీ సమాదృతా ।  
త్వద్యశో విసరవద్దదర్శ సా సద్య ఏవ దధి విస్తృతం క్షితౌ ॥ (47.4)

వేదమార్గపరిమార్గితం రుషౌ త్వామవీక్ష్య పరిమార్గయంత్యసౌ ।  
సందదర్శ సుకృతిన్యూలూఖలే దీయమాననవనీతమోతవే ॥ (47.5)

త్వాం ప్రగృహ్య బత భీతిభావనాభాసురాననసరోజమాశు సా  
రోషరూషితముఖీ సఖీపురో బంధనాయ రశనాముపాదదే ॥ (47.6)

బంధుమిచ్చతి యమేవ సజ్జనస్తం భవంతమయి! బంధుమిచ్చతీ ।

సా నియుజ్య రశనాగుణాన్బహూన్ ద్వ్యంగులోనమఖిలం కిలైక్షత ॥ (47.7)

విస్మితోత్స్మితసఖీజనేక్షితాం స్విన్నసన్నవపుషం నిరీక్ష్య తామ్ ।

నిత్యముక్తవపురప్యహో! హరే! బంధమేవ కృపయాన్వమన్యథాః ॥ (47.8)

స్థీయతాం చిరములూఖలే ఖలేత్యాగతా భవనమేవ సా యదా ।

ప్రాగులూఖలబిలాంతరే తదా సర్పిరర్పితమదన్నవాస్థితాః ॥ (47.9)

యద్యపాశసుగమో విభో భవాన్! సంయతః కిము సపాశయానయా ।

ఏవమాది దివిజైరభిష్టుతో వాతనాథ! పరిపాహి మాం గదాత్ ॥ (47.10)

॥ ఇతి ఉలూఖలబంధనము అను నలుబది ఏడవ దశకము సంపూర్ణము ॥